

नेपाल गजेट

भाग ३

श्री ५ को सरकारद्वारा प्रकाशित

काठमाडौं, पौष २६ गते २०१७ साल

श्री ५ महाराजाधिराजका प्रमुख सचिवालय
राजदरवार

श्री ५ बाट बनाइबक्सेको तल लेखिए बमोजिमको आदेश प्रमाणित गर्ने नियम
२०१७ सर्वसाधारणको जानकारीको लागि प्रकाशित गरिएको छ ।

श्री ५ को आदेश प्रमाणित गर्ने अधिकारी तोक्न बनेको नियम

श्री ५ महाराजाधिराजबाट समय समयमा बक्सने आदेश प्रमाणित गर्ने अधिकारी
तोक्न आवश्यक र वाञ्छनीय भएकोले नेपाल विशेष व्यवस्था ऐन, २०१७ को दफा ५
बमोजिम श्री ५ महाराजाधिराजबाट मौसूफको स्वविवेकमा यो नियमावली बनाइबक्सेको छ ।

१. संक्षिप्त नाम र प्रारम्भ:- (१) यस नियमावलीको नाम श्री ५ को आदेश प्रमाणित गर्ने
नियमावली, २०१७ रहेको छ ।

(२) यो नियमावली तुरुन्त प्रारम्भ हुनेछ ।

२. परिभाषा:- विषय वा प्रसंगले अर्को अर्थ नलागेमा यस नियमावलीमा श्री ५ को आदेश
भन्नाले श्री ५ महाराजाधिराजबाट नेपाल अधिराज्यको संविधान अनुसार मौसूफको

(७)

आधिकारिकता मुद्रण विभागबाट प्रमाणित गरिएपछि मात्र लागु हुनेछ।

स्वविवेकमा गरिबक्सने कार्य वा नेपाल विशेष व्यवस्था ऐन, २०१७ अनुसार वा श्री ५ महाराजाधिराजमा निहित राजकीय अधिकार बमोजिम मौसूफबाट स्वयम गर्न चाहिबक्सको कार्यको सम्बन्धमा र विभिन्न मन्त्रालयबाट निकासको लागि पेश गरेको वा गरिनुपर्ने विषयमा श्री ५ महाराजाधिराजबाट हुकुम बक्से बमोजिम निकालिएको आदेश वा निर्णय वा अधिकारपत्रलाई जनाउँछ ।

३. प्रमाणित गर्ने अधिकारी:- श्री ५ को आदेश मौसूफको प्रमुख सचिव, सचिव, नायब सचिव वा सहायक सचिवद्वारा प्रमाणित गरिनेछ ।

तर- (१) श्री ५ महाराजाधिराजबाट शाहीसेना वा पुलिसको सम्बन्धमा बक्सन आदेश श्री ५ को प्रमुख सैनिक सचिव वा सैनिक सचिवद्वारा पनि प्रमाणित गरिनेछ ।

(२) श्री ५ महाराजाधिराजका हजुरमा चढाइएका निवेदन पत्रमा भएको आदेश श्री ५ को निजी सचिव वा नायब निजी सचिवद्वारा पनि प्रमाणित गरिनेछ ।

हुकुम बक्से बमोजिम
सरदार हंसमानसिंह
प्रमुख सचिव

श्री ५ को सरकार

कानून, न्याय तथा संसदीय प्रबन्ध मन्त्रालय

श्री ५ को सरकारले बनाएको, तल लेखिए बमोजिमको श्री ५ को सरकारको आदेश प्रमाणित गर्ने नियम, २०१७ सर्वसाधारणको जानकारीका लागि प्रकाशित गरिएको छ ।

श्री ५ को सरकारको आदेश प्रमाणित गर्ने बनेको नियम, २०१७

नेपाल विशेष व्यवस्था ऐन, २०१७ को दफा ५ ले दिएको अधिकार प्रयोग गरी श्री ५ को सरकारले देहायका नियमावली बनाएको छ-

१. संक्षिप्त नाम र प्रारम्भ:- (१) यस नियमावलीको नाम श्री ५ को सरकारको आदेश प्रमाणित गर्ने नियमावली, २०१७ रहेको छ ।

(२) यी नियमहरू तुरुन्त प्रारम्भ हुनेछन् ।

२. परिभाषा:- विषय वा प्रसंगले अर्को अर्थ नलागेमा-यस नियमावलीमा श्री ५ को सरकारको आदेश भन्नाले नेपाल अधिराज्यको संविधान अनुसार वा प्रचलित नेपाल कानून अनुसार श्री ५ महाराजाधिराजमा निहित कार्यकारिणी काम मध्ये मौसूफको

आधिकारिक मुद्रण विभागबाट प्रमाणित गरिएपछि मात्र लागु हुनेछ।